



## سوال

(640) عورت کی سربراہی کا حکم

## جواب

السلام علیکم ورحمۃ اللہ وبرکاتہ

محترمی و محرمی جناب حافظ عبدالمنان نورپوری صاحب! السلام علیکم ورحمۃ اللہ وبرکاتہ

اما بعد! گزارش ہے کہ روزنامہ جنگ مورخہ ۱۱ دسمبر ۱۹۸۸ء میں ایک خبر شائع ہوئی عبدالعزیز الدالی کے حوالے سے جس کا عنوان تھا۔ اسلام میں خاتون کے سربراہ مملکت بننے پر کوئی پابندی نہیں۔ جو کہ مندرجہ ذیل ہے :

اسلام میں خاتون کے سربراہ مملکت بننے پر کوئی پابندی نہیں۔ عبدالعزیز الدالی

”نئی دہلی (نمائندہ جنگ) کسی مسلمان ملک کی خاتون سربراہ بننے میں اسلام کوئی پابندی عائد نہیں کرتا۔ یہ بات جنوبی یمن کے وزیر خارجہ عبدالعزیز الدالی نے کہی ہے۔ انہوں نے مزید کہا کہ ہمیں عوام کی رائے کا احترام کرنا چاہیے جنہوں نے پیٹنر بھٹو کو وزیراعظم بنایا ہے انہوں نے مزید کہا ہے کہ وہ ملکہ سبا پر فخر کرتے ہیں جو اسلام کے دور میں یمن کی ملکہ تھیں اور آج بھی یمن میں انہیں قدر و منزلت سے دیکھا جاتا ہے۔ کیونکہ انہوں نے یمن کی ترقی کے لیے بہت کارنامے نمایاں سرانجام دیئے تھے۔“

مذکورہ عبارت پڑھ کر غور کیا۔ انہوں نے کہا کہ کسی مسلمان ملک کی خاتون سربراہ بننے میں اسلام کوئی پابندی عائد نہیں کرتا۔ اگر واقعی عبدالعزیز الدالی کے مطابق اسلام عورت کی حکمرانی پر پابندی عائد نہیں کرتا تو اللہ تعالیٰ کے فرمان کے مطابق

وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنْتَقِمُونَ -- السجدة 22

اور اس سے بڑھ کر کون ظالم ہوگا جس کو اس کے مالک کی آیتیں سنائی جائیں۔ پھر وہ ان پر خیال نہ کرے۔ بے شک ہم گناہ گاروں سے بدلہ لیں گے۔

اسلام اللہ تعالیٰ کو بھی پسند ہے اللہ تعالیٰ قرآن میں فرماتے ہیں :

لَا يَوْمَ آتَمَّ اللَّهُ الْأُمَمَ لَكُمْ دِينًا وَآتَمَّ اللَّهُ دِينَكُمْ وَأْتَمَّ اللَّهُ دِينَكُمْ لَكُمْ دِينًا وَآتَمَّ اللَّهُ دِينَكُمْ -- مائدہ 3

ترجمہ: آج کے دن میں نے مکمل کر دیا تمہارے لیے تمہارے دین کو اور مکمل کر دیا تم پر اپنی نعمت کو اور پسند کیا میں نے تمہارے لیے اسلام کو دین اسلام میں داخل ہونا اللہ تعالیٰ کو بہت ہی پسند ہے جیسا کہ ارشاد ہوتا ہے :

إِنَّ لَدَيْنَ اللَّهِ لَإِسْلَامًا -- آل عمران 19

جو دین خدا تعالیٰ کو پسند ہے وہ اسلام ہے۔ قرآن مجید میں اللہ تعالیٰ فرماتے ہیں :



سَيَأْتِنَا الَّذِينَ يَأْمُرُونَ بِالْقَوْلِ إِسْرَافٍ وَدُخُولِ السُّبُلِ الَّذِينَ آمَنُوا حَدُّوا عَنْهُم مِّنْ ذَلِكُمْ وَإِنِ اتَّبَعْتَهُمْ فَوَيْلٌ لَّكُمْ مِنَ الْوَسْوَاسِ الْكَافِرِينَ -- بقرہ: 208

اے ایمان والو! اسلام میں پورے پورے داخل ہو جاؤ اور شیطان کے قدموں کی تابعداری نہ کرو وہ تمہارا کھلا دشمن ہے۔ اور اس کے بعد عبدالعزیز الدالی نے مزید یہ کہا کہ (ہمیں عوام کی رائے کا احترام کرنا چاہیے) اب دیکھنا یہ ہے کہ عوام کے بارے میں ارشاد ربانی کیا ہے؟

وَمَا آتَاكَ مِنْ شَيْءٍ فَلْيَمْحُصْهُ وَهُوَ مَعْنِي -- يوسف: 103

اگرچہ آپ حرص کریں، اکثر لوگ مومن نہیں ہیں۔ جیسا کہ اللہ تعالیٰ ارشاد فرماتے ہیں:

وَإِن تَطَّعُوا لَكُمْ فِي دَارِكُمْ يَأْتِيَكُم مِّنْ بَيْنِ يَدَيْكُمْ أَجْرٌ لَّا يَصِلُ إِلَيْكُمْ -- انعام: 116

اور اگر تو ان لوگوں کے کسے پر چلے جو دنیا میں زیادہ ہیں تو وہ تجھ کو خدا کی راہ سے ہکا دیں گے، یہ لوگ صرف اپنے خیال پر چلتے ہیں اور کچھ نہیں مگر انگلیں دوڑاتے ہیں۔ اور دوسرے مقام پر فرمایا:

وَلَقَدْ ضَلَّ قَوْمٌ سَبِيلَ اللَّهِ فَسَخَّرْنَا لَهُمْ قُرُونًا مَّا كَانُوا يَعْلَمُونَ -- صافات: 71

اور البتہ تحقیق گمراہ ہوئے ان کے پہلے بہت زیادہ پہلوں میں سے۔ اللہ تعالیٰ نے فرمایا:

وَقِيلَ لِمَنِ الْاٰرْضُ لِمَنْ يَشَاءُ الْاٰرْضُ -- سبا: 13

اور تھوڑے ہیں میرے بندوں میں سے شکر گزار۔ اس کے بعد عبدالعزیز الدالی نے مزید کہا جو کہ مندرجہ ذیل ہے:

”کہ وہ ملکہ سبا پر فخر کرتے ہیں جو اسلام کے دور میں یمن کی ملکہ تھیں اور آج بھی یمن میں انہیں قدر و منزلت سے دیکھا جاتا ہے۔ کیونکہ انہوں نے یمن کی ترقی کے لیے بہت کارنامے نمایاں سرانجام دیئے تھے۔“

قوم سبا کے متعلق اللہ تعالیٰ نے بھی ذکر کیا ہے:

إِنِّي وَجَدْتُ لِرَبِّئِي الْاٰرْضَ وَمَنْ يَشَاءُ الْاٰرْضَ -- نمل: 23

میں نے دیکھا کہ ان کی بادشاہت ایک عورت کر رہی ہے جسے ہر قسم کی چیز سے کچھ نہ کچھ دیا گیا ہے اور اس کا تخت بھی بڑی عظمت والا ہے۔

وَجَدْتُمُ الْمَرْءَ لِدَارِهِمْ اَلْاٰرْضَ وَمَنْ يَشَاءُ الْاٰرْضَ -- نمل: 24

میں نے اسے اور اس کی قوم کو اللہ تعالیٰ کو چھوڑ کر سورج کو سجدہ کرتے ہوئے پایا شیطان نے ان کے کام انہیں بھلے کر کے دکھلا کر صحیح راہ سے روک دیا ہے پس وہ ہدایت پر نہیں آتے۔ قرآن اجتماعی زندگی میں یہ مقام کس کو دیتا ہے اور کسے نہیں دیتا سورۃ نساء آیت ۳۴ میں اللہ تعالیٰ کا ارشاد ہے:

لِرِجَالٍ كٰفِرٍ اَلْاٰرْضَ وَمَنْ يَشَاءُ الْاٰرْضَ -- النساء: 34

مرد عورتوں پر حاکم ہیں بوجہ اس فضیلت کے جو اللہ نے ان میں سے ایک کو دوسرے پر دی ہے اور بوجہ اس کے کہ مرد اپنے مال خرچ کرتے ہیں۔ پس صالح عورتیں اطاعت شعار اور غیب کی حفاظت کرنے والیاں ہوتی ہیں اللہ کی حفاظت کے تحت۔



اس کے بعد حدیث کی طرف آئیے۔ یہاں ہم کو نبی ﷺ کے یہ واضح ارشادات ملتے ہیں :

«إِذَا كَانَ أَمْرٌ أَمْرًا نَحْمُ شِرَارَكُمْ أَغْنِيَا نَحْمَ بَخْلَانِكُمْ وَأُمُورَكُمْ إِلَى نِسَائِكُمْ فَبَطْنِ الْأَرْضِ خَيْرٌ مِنْ ظَهْرِنَا» ترمذی کتاب الفتن جلد ثانی

جب تمہارے امراء تمہارے بدترین لوگ ہوں، اور جب تمہارے دولت مند بخیل ہوں اور جب تمہارے معاملات تمہاری عورتوں کے ہاتھ میں ہوں تو زمین کا پیٹ تمہارے لیے اس کی پٹھ سے بہتر ہے۔

«عَنْ أَبِي بَكْرَةَ قَالَ بَلَغَ رَسُولُ اللَّهِ ﷺ أَنَّ أُمَّةً قَارِسَ تَلْمُحُوا عَلَيْهِمْ بَنَاتُ كَسْرَى قَالَ لَنْ يَفْلَحَ قَوْمٌ وَلَوْ أَمَرُ بِمُ امْرَأَةٍ» بخاری، احمد، نسائی، ترمذی

ابو بکرہ سے روایت ہے کہ جب نبی ﷺ کو خبر پہنچی کہ ایران والوں نے کسریٰ کی بیٹی کو اپنا بادشاہ بنا لیا ہے تو آپ ﷺ نے فرمایا وہ قوم کبھی فلاح نہیں پاسکتی جس نے اپنے معاملات ایک عورت کے سپرد کیے ہوں۔

(نوٹ) روزنامہ جنگ لاہور میں مورخہ ۸۸-۱۲-۱۱ کو ایک خبر شائع ہوئی تھی عبدالعزیز الدالی کے حوالے سے بندہ نے پڑھ کر غور کیا اور اللہ تعالیٰ کا فرمان یاد آیا۔ **فَقِيئُوا --** **الحجرات**۔ پس تحقیق کر لو۔ بندہ نے آیات اور احادیث جمع کی ہیں اب بندہ تمام اہل علم حضرات سے درخواست کرتا ہے کہ جو آیات اور احادیث جمع کی ہیں ان کی وضاحت مطلوب ہے اللہ تعالیٰ کی رضا کے لیے اور اجر و ثواب کے لیے وضاحت کریں؟

## الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

بسم اللہ الرحمن الرحیم :

شیخنا المکرم مولانا محمد اسماعیل صاحب سلفی رحمہ اللہ تعالیٰ رحمۃ واسعۃ کے صاحبزادے جامع مسجد مکرم ماڈل ٹاؤن گوجرانوالہ کے خطیب مشہور و معروف حکیم و طبیب جناب مولانا محمود صاحب حفظہ اللہ تعالیٰ نے جنوبی یمن کے وزیر خارجہ کے ایک بیان کی طرف توجہ دلائی ہے جس میں وزیر موصوف نے کہا "کسی مسلمان ملک کی خاتون سربراہینے میں اسلام پابندی عائد نہیں کرتا۔ وہ ملکہ سبا پر فخر کرتے ہیں جو اسلام کے دور میں یمن کی ملکہ تھیں۔ ہمیں عوام کی رائے کا احترام کرنا چاہیے جنہوں نے یمنیظیر بھٹو کو وزیر اعظم بنایا ہے۔" وزیر موصوف کا بیان ختم ہوا۔

(1) تمام اہل خرد جانتے ہیں کہ مسلمان جب بحیثیت مسلمان کوئی قیادت یا امارت والا نظام قائم کرتے ہیں تو ان کی غرض و غایت اور مراد صرف اور صرف یہی ہوتی ہے کہ ہمیں فلاح و بہبود حاصل ہو اور ہم کامیابی و کامرانی سے ہمکنار ہوں ہم چونکہ مسلمان ہیں اور بحیثیت مسلمان ہی سوچ بچار کر رہے ہیں اس لیے ہم نے دیکھنا ہے جس غرض و غایت اور مقصود و مراد یعنی فلاح و بہبود کی خاطر ہم قیادت و امارت والا نظام بنا رہے ہیں اس فلاح و بہبود کا طریقہ و ذریعہ از روئے اسلام کیا ہے اور ظاہر ہے کہ اسلام کی ترجمانی صرف دو ہی چیزیں کرتی ہیں ایک اللہ تعالیٰ کی کتاب اور دوسری رسول اللہ ﷺ کی سنت و حدیث۔ اس بات میں کوئی شک و شبہ نہیں کہ فلاح و بہبود کا طریقہ و ذریعہ از روئے کتاب و سنت اللہ تعالیٰ اور اس کے رسول ﷺ کی اطاعت و فرمانبرداری ہی ہے چنانچہ اس سلسلہ میں متعدد آیات کریمہ اور احادیث شریفہ موجود ہیں جنہیں طوالت سے بچتے ہوئے اس جگہ نقل نہیں کیا جا رہا

ہے قرآن مجید اور کتب احادیث سے انہیں دیکھا جاسکتا ہے۔ اب ہم نے دیکھنا ہے کہ ایک خاتون کو ملک یا جماعت کا سربراہ بنانے کی اللہ تعالیٰ یا اس کے رسول ﷺ نے اجازت دی ہے یا نہیں؟ اور ہر کوئی جانتا ہے کہ اللہ تعالیٰ یا اس کے رسول ﷺ نے خاتون کو سربراہ بنانے کی اجازت نہیں دی بلکہ اللہ تعالیٰ نے سورۃ نساء میں فرمایا: **الزَّجَّالِ قَوَّامُونَ عَلَى النَّسَاءِ** الخ مرد عورتوں پر قوام و حاکم ہیں اور صحیح بخاری کتاب المغازی۔ باب کتاب النبی ﷺ اہل کسری و قیصر میں رسول اللہ ﷺ کا فرمان ہے: **لَنْ يُفْلِحَ قَوْمٌ وَلَوْ أَنْزَلْنَا مِنْ سَمَاءٍ مَاءً فَسَاءَ لِقَوْمٍ كَفَرُوا** جن لوگوں نے اپنے امر والی کسی عورت کو بنالیا وہ لوگ ہرگز فلاح و بہبود سے ہمکنار نہیں ہوں گے تو ان نصوص صریحہ کے ہوتے ہوئے وزیر موصوف یا کسی اور کا کہنا "کسی مسلمان ملک کی خاتون سربراہ بننے میں اسلام پابندی عائد نہیں کرتا" شدید قسم کی خطا ہے۔

کسی خاتون کے سربراہ نہ بن سکتے کا یہ مطلب نہیں کہ کسی مرد کو خواہ وہ کیسا ہی ہو سربراہ بنالیا جائے بلکہ اسلام نے مرد کے سربراہ بننے کے لیے پابندیاں عائد کی ہیں جن کی تفصیل کا یہ موقع نہیں البتہ ان تمام پابندیوں کا خلاصہ ذکر کیے دیتا ہوں کہ ہر وہ مرد جو دینی و دنیاوی نظام کو بہ سے بہتر اور بہتر سے بہترین طرز پر چلانے کی صلاحیت و قابلیت سے مالا مال ہو اس مرد کو سربراہ بنالیا جائے۔

(2) ملکہ سبا پر وزیر موصوف یا کوئی اور فخر کرتا ہے تو کرے انہیں اس فخر کرنے سے کوئی نہیں روکتا مگر اس فخر کا یہ مطلب نہیں ہے کہ انہیں یہ کہنے کا حق حاصل ہو گیا کہ "وہ اسلام کے دور میں یمن کی ملکہ تھیں" قرآن مجید نے ملکہ سبا کا قصہ ذکر کیا ہے اس میں ملکہ سبا کے سلیمان رضی اللہ عنہ پر ایمان لانے سے پہلے ملکہ سبا ہونے کا تذکرہ ہے سلیمان رضی اللہ عنہ پر ایمان لانے کے بعد بھی وہ سبا کی ملکہ رہیں یا نہ اس سلسلہ میں کتاب و سنت خاموش ہیں اگر بالفرض ان کے سلیمان رضی اللہ عنہ پر ایمان لانے کے بعد بھی سبا کی ملکہ رہنے کا ثبوت مل جائے تو اس کو بطور حجت و دلیل پیش نہیں کیا جاسکتا کیونکہ وہ سلیمان رضی اللہ عنہ کی شریعت ہے اور ہم سیدنا خاتم النبیین محمد رسول اللہ ﷺ کی شریعت کے پابند ہیں جس کی اوپر وضاحت کر دی گئی ہے کہ از روئے کتاب و سنت عورت سربراہ نہیں بن سکتی۔

اسی طرح رسول اللہ ﷺ کے بعد اگر کوئی خاتون کسی ملک یا جماعت کی سربراہ بنی تو اس خاتون نے خطا کی اور اس کو سربراہ بنانے اور ملنے والوں نے بھی خطا کی کیونکہ خاتون کی سربراہی کی اسلام نے اجازت نہیں دی اور معلوم ہے کسی مرد یا عورت کے درست قول یا فعل کو حجت و دلیل کے طور پر پیش نہیں کیا جاسکتا چہ جائیکہ کسی مرد یا عورت کے نادرست قول یا فعل کو حجت و دلیل کے طور پر پیش کیا جائے؟ اس کی وجہ یہ ہے کہ اثبات اسلام کی خاطر حجت و دلیل صرف اور صرف کتاب و سنت ہی ہے نہ کہ اقوال کے اقوال و افعال۔

(3) رہا عوام کی رائے کے احترام والا معاملہ تو اس سلسلہ میں معلوم ہونا چاہیے کہ بے نظیر کی سربراہی عوام کی رائے نہیں یہ تو اس مروجہ جمہوریت کا کرشمہ ہے جس جمہوریت کے ذریعہ اقلیت کو اکثریت پر مسلط کیا جاتا ہے چند منٹ کے لیے ہم تسلیم کر لیتے ہیں کہ یہ عوام کی رائے ہے مگر یہ رائے اللہ تعالیٰ اور اس کے رسول اللہ ﷺ کے احکام کے برعکس جا رہی ہے اب وزیر موصوف یا ان کا کوئی اور ہمنوا مسلمان ہونے کے ناطے سے بتائے احترام اللہ اور اس کے رسول اللہ ﷺ کے احکام کا کیا جائے یا پھر ان عوام کی رائے کا کیا جائے جن عوام کو وزیر موصوف ایسے لوگ کا لانعام گرونتے ہیں؟ پھر پاکستانی قوم کو عوام کی رائے کا احترام کرانے کا سبق اپنے ملک میں بھی تو عوام کی رائے کا احترام کرنا چاہیے جب کہ ان کا اپنا یہ عالم ہے کہ وہ اپنے ملک کے اندر یا باہر تو اللہ اور اس کے رسول اللہ ﷺ کے احکام کا احترام کرتے ہیں اور نہ ہی عوام کی رائے کا **تَأْتِرُونَ النَّاسَ بِالْبِرِّ وَتَنْتَوْنَهُمْ**

صرف عورت کی سربراہی والا مسئلہ ہی نہیں جتنے بھی امور ملک کے اندر یا باہر کتاب و سنت اور اسلام کے منافی چل رہے ہیں ہم ان سب کو غلط سمجھتے ہیں اور مقدمہ و بھران کی اصلاح کی کوشش کرتے ہیں اگر ہم کسی وجہ سے ان کی اصلاح نہیں کر سکتے تو اس کا یہ معنی نہیں کہ ان کے جواز پر مہر تصدیق و تائید ثبت کر دی جائے یا انہیں برضا و رغبت برداشت کر لینے کا سبق دینا شروع کر دیا جائے جو جلتے اس ڈگر پر چل رہے ہیں دراصل وہ بھی اسلامی نظام کے نفاذ میں ایک قسم کی رکاوٹ ہیں۔ اللہ تعالیٰ ہم سب کو صحیح معنوں میں کتاب و سنت پر چلنے والے مومن بنانے اور پوری دنیا میں اسلام کا علم بلند کرنے کی توفیق عطا فرمادے۔ آمین یا رب العالمین

هذا ما عندي والله اعلم بالصواب



مجلس البحث والدراسات  
الاسلامية  
معدن فتوى

## احكام ومسائل

### جہاد و امارت کے مسائل ج 1 ص 456

#### محدث فتویٰ